

పచ్చి రొయ్యలు
Sea Shrimp
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

సముద్రపు చేపలు
Sea Fish
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

గురువారం 07-05-2026 పేజీలు : 4 | వెల రు : 2/- | సంపుటి : 1 సంచిక : 193 | ప్రచురణ: తెలంగాణ | ఎడిటర్ : దేవేందర్ నూకల

మీ దగ్గర మ్యాజిక్ నంబర్ లేదాగా:

విజయ్ తో గవర్నర్..!

తమిళనాడులో తదుపరి ప్రభుత్వాన్ని ఏర్పాటు చేసేందుకు డీవీకే అధినేత విజయ్ గవర్నర్ రాజేంద్ర విశ్వనాథ్ ఆరేకర్ ను కలిశారు. కాంగ్రెస్ ఇచ్చిన మద్దతుతో ప్రభుత్వాన్ని ఏర్పాటు చేయడానికి అనుమతి కోరారు. అయితే విజయ్ చూపించిన సంఖ్యలంపై గవర్నర్ సంతుప్తి వ్యక్తం చేయలేదు. ప్రభుత్వాన్ని ఏర్పాటు చేయడానికి డీవీకేకు ఇంకా తగినంత సంఖ్యలం లేదని ఆయన భావిస్తున్నట్లు అధికారిక పర్చాలు వెల్లడించాయి. ఈ విషయాన్నే ఆయన విజయ్ తో చర్చించినట్లు.. 118 సభ్యులు సమకూరిన అనంతరమే రావాలని సూచించినట్లు వార్తలు వస్తున్నాయి. తమిళనాడులో అసెంబ్లీ స్థానాల సంఖ్య 234 కాగా.. 108 చోట్ల గెలిచి డీవీకే అతిపెద్ద పార్టీగా ఎవతరించింది. కానీ ప్రభుత్వాన్ని ఏర్పాటుచేయాలంటే కావాల్సిన ఎమ్మెల్యేల సంఖ్య 118. కాంగ్రెస్ కు ఐదు సీట్లతో పాటు విజయ్ గెలిచిన రెండు సీట్లలో ఒకదాన్ని మినహాయిస్తే.. సంఖ్య 112కు పెరిగింది. దీంతో ప్రభుత్వాన్ని ఏర్పాటు చేయడానికి డీవీకేకు మరో ఆరుగురి మద్దతు కావాల్సి ఉంది. విజయ్ బృందంలోకి ఇంకా ఎవరెవరు వస్తారనే దానిపై స్పష్టత లేదు. **పేజి 2లో**



సంయమనం కాదు.. సమరమే:

'సిందూర్' చూపిన నయా భారత్..!

OPERATION SINDOOR

తితిదే పాలక మండలి సమావేశం..

82 అంశాలపై చర్చ

తిరుమల: వైస్ చైర్మన్ బీఆర్ నాయుడు అధ్యక్షతన తితిదే పాలక మండలి సమావేశం బుధవారం జరిగింది. ఈ సమావేశంలో 82 అంశాలపై చర్చించారు. తిరుమలలోని ఆర్కాడ్ కూడలి నుంచి బాలగంగమ్మ కూడలి వరకు శౌచాలయాల నిర్మాణాలకు రూ.4.54 కోట్ల నిధుల మంజూరు.. **పేజి 2లో**

అంతర్జాతీయ దొంగల ముఠా అరెస్టు.. రూ.1.26 కోట్లు, 3 కార్లు స్వాధీనం

బిగ్ బ్రేకింగ్ హైదరాబాద్ మెట్రో ఫేజ్ 2కు ఆమోదం

కేంద్ర ప్రభుత్వం భాగస్వామ్యంతో ప్రాజెక్ట్

5 మే 6 2026 సోమవారం

ఫేజ్ 2 హైలైట్
మియాపూర్ నుండి ఎల్.బి.నగర్ వరకు ప్రధాన కారిడార్ సుమారు 76 కి.మీ. కొత్త మార్గాలు

ప్రయోజనాలు
• ప్రయాణ సమయం తగ్గింపు
• ట్రాఫిక్ సమస్యలకు పరిష్కారం
• పర్యావరణ పరిరక్షణ
• వెయిట్ వేల మంది ప్రయాణికులకు అధునిక సౌకర్యాలు

ఫేజ్ 3 దిశగా అడుగులు
ఎయిర్పోర్ట్ నుండి ఫ్యూచర్ సిటీ వరకు ప్రత్యేక కారిడార్ ద్వారా అంతర్జాతీయ అనుసంధానం

ఫేజ్ 3కింద
ఎయిర్పోర్ట్ - ఫ్యూచర్ సిటీ కారిడార్

హైదరాబాద్ ప్రజలకు
ప్రపంచ స్థాయి రవాణా సదుపాయం

నగర అభివృద్ధికి,
ఆర్థిక వృద్ధికి బూస్ట్

ప్రజల అశలు...
సాారం దిశగా ప్రభుత్వం..!

ఫేజ్ 2 రూలు అమలు..!

హైదరాబాద్ ను ప్రపంచ స్థాయి నగరంగా తీర్చిదిద్దడంలో ఈ మెట్రో విస్తరణ కీలకం..!

శ్రీసిటీలో క్యారియర్ ఏసీ పరిశ్రమ

శంకుస్థాపన చేసిన మంత్రి లోకేశ్

శ్రీసిటీలో క్యారియర్ ఏసీ పరిశ్రమకు మంత్రి నారా లోకేశ్ శంకుస్థాపన చేశారు. ఈ సందర్భంగా మంత్రి మాట్లాడుతూ.. క్యారియర్ ఏసీ తయారీ కేంద్రం భారతదేశంలోని తమ ఉత్పత్తుల్లో 80 శాతం శ్రీసిటీలో నుంచి సరఫరా చేయబోతోందని తెలిపారు. కుటుంబంలో తల్లి ప్రేమ ముందు.. ఓ తండ్రి చేసే త్యాగాలు పిల్లల కంటికి తెలియదన్నారు.

అలాగే ముఖ్యమంత్రిగా చంద్రబాబు రాష్ట్ర ఆర్థిక వృద్ధికి చేసిన కృషిని కొందరు సర్కిల్ ఆర్డర్ చేసుకోరని.. అయినా కూడా ఆయన అనుకున్నది సాధిస్తారని చెప్పుకోవచ్చు. పారిశ్రామికవేత్తలకు ఏ రకమైన సేవలైనా ఒక్క వాల్టాప్ మేనేజ్ తో చేయటానికి కూడా ప్రభుత్వం సిద్ధంగా ఉందని మంత్రి స్పష్టం చేశారు. **పేజి 2లో**

రైతుల్లో ఆయోమయం

కలిగించేలా ప్రతిపక్షాల తప్పుడు ప్రచారం: మంత్రి ఉత్తమ్

హైదరాబాద్: ధాన్యం కొనుగోళ్లపై రైతుల్లో ఆయోమయం కలిగించేలా ప్రతిపక్షాలు తప్పుడు ప్రచారంతో రాష్ట్రంలో చేస్తున్నాయని రాష్ట్ర పౌరసరఫరాలశాఖ మంత్రి ఉత్తమ్ కుమార్ రెడ్డి ఆగ్రహం వ్యక్తం చేశారు. ధాన్యం కొనుగోలు, దిగుబడిపై భారత రాష్ట్ర సమితి అసత్య ప్రచారం చేస్తోందన్నారు. **పేజి 2లో**

వైద్యుల అనధికారిక సెలవులపై ప్రభుత్వం సీరియస్..

అమరావతి: ప్రభుత్వ ఆసుపత్రుల్లో క్రమశిక్షణ, రోగులకు మెరుగైన వైద్య సేవలే లక్ష్యంగా రాష్ట్ర ప్రభుత్వం నంచలనెడ నిర్ణయం తీసుకుంది. అనధికారికంగా విధులకు గైరాజరవుతున్న వైద్యుల పట్ల రాష్ట్ర వైద్య ఆరోగ్య శాఖ మంత్రి సత్యకుమార్ యాదవ్ తీవ్ర ఆగ్రహం వ్యక్తం చేశారు. **పేజి 2లో**

కేటీఆర్ బేషరతుగా క్షమాపణ చెప్పాలి

ప్రధాని నరేంద్ర మోదీకి ఆహ్వానం పలుకుతాం

రాష్ట్ర రవాణా, బీసీ సంక్షేమ శాఖల మంత్రి పాన్నం ప్రభాకర్

సంపాదకీయం

ఫలించిన బెంగాల్ నిలిక్షణ

నేను రాజీనామా చేయను. నాపై గెలిచింది బీజేపీ కాదు, ఎన్నికల కమిషన్ అని తృణమూల కాంగ్రెస్ అధినేత్రీ మమతా బెనర్జీ ప్రకటించారు. బెంగాలీ అస్తిత్వం పేరిట మమత, ఆమె అనుయాయులు ఉధృతంగా నిర్వహించిన ప్రచారం, గ్రామాలపై తృణమూలకు ఉన్న పట్టు మూలంగా టీఎంసీ కొద్దిపాటి మెజారిటీతోనైనా గెలుస్తుందని అనేకమంది ఊహించారు. సగానికిపైగా నియోజకవర్గాల్లో ముస్లిం ఆధిపత్యం ఉన్నందువల్ల ఆమె విజయానికి అవరోధాలు లేవని పలువురు విశ్వసించారు. అయితే వీటన్నింటినీ అధిగమించి పశ్చిమ బెంగాల్‌ను భారతీయ జనతా పార్టీ గెలుచుకున్న తీరు స్వతంత్ర భారతదేశ చరిత్రలో అత్యంత కీలకమైన ఘట్టంగా అభివర్ణించడానికి సందేహించనక్కర్లేదు. బెంగాల్ మత రాజకీయాలకు ఎప్పుడూ అతీతం కాదు. 1905లో హిందూ జనాభా ఎక్కువగా ఉన్న బెంగాల్ పశ్చిమ ప్రాంతాలను, ముస్లింలు అధికంగా ఉన్న బెంగాల్ తూర్పు ప్రాంతాలు, అస్సాంను వేరు చేస్తూ బ్రిటిష్ వైస్రాయి లార్డ్ కర్జన్ తీసుకున్న నిర్ణయం స్వదేశీ ఉద్యమానికి దారితీసింది. ప్లానీ యుద్ధంలో బెంగాల్ చివరి సవాలును బ్రిటిష్ వారు ఓడించక ముందు సుచే హిందూ ముస్లింల మధ్య సామాజిక ఘర్షణలు జరిగాయి. స్వాతంత్ర్యోద్యమంలో బెంగాల్ జాతీయవాదం కీలక ప్రాధాన్యాన్ని సంతరించుకుంది. బెంగాల్ చైతన్యశీలతపై కీలక ప్రభావం చూపిన రామకృష్ణ పరమహంసం, వివేకానందరు, బంకించంద్ర ఫట్టీ బెంగాల్లో పెల్లుబికిన సూతన జాతీయవాదానికి కారకులయ్యారు. బెంగాల్ యువతే ఎప్పుడో ఒకప్పుడు భారతీయ ఆధ్యాత్మిక మహోన్నతిని సాధిస్తుందని వివేకానందరు విశ్వసించారు. బంకించంద్ర ఫట్టీ బెంగాల్‌లోని శాస్త్రీయవాదాన్ని వైష్ణవ ధర్మాన్ని సమ్మిళితం చేసి, దేశభక్తి భావాలను పురిగొల్పేందుకు ఉపయోగించుకున్నారు. ముస్లిం పాలకులకు వ్యతిరేకంగా సాధువులు తిరుగుబాటు చేసిన వైసాన్ని ఆయన తన నవల 'అనంద్ మల్'లో అభివర్ణించారు. స్వదేశీ స్ఫూర్తి బెంగాల్‌లోనే ప్రారంభమై దేశమంతటా విస్తరించినది, అందుకు కర్జన్ చేపట్టిన విభజనే కారణమని గాంధీజీ దక్షిణాఫ్రికా నుంచి వచ్చిన తర్వాత ఒక వ్యాసంలో రాశారు. గాంధీజీ నాయకత్వానికి, కాంగ్రెస్ పనితీరుకు వ్యతిరేకంగా తిరుగుబాటు చేసింది తొలుత బెంగాలీ జాతీయవాదాలే. అరబిందోఘోష్, చిత్రరంజన్ దాస్, నేతాజీ సుభాష్ చంద్రబోస్ వీరిలో ప్రముఖులు. స్థూలంగా చెప్పాలంటే జాతీయవాదం, హిందూయజం, ముస్లిం వ్యతిరేకత బెంగాల్ రాజకీయాల్లో అంతర్లీనంగా సాగాయి. 1946లో దేశ విభజన వాతావరణం నెలకొన్న సమయంలో హుసేన్ షహీద్ ను స్రుజోవర్తి హయాంలో జరిగిన హింసాకాండ, నౌఖాలి అల్లర్లు చరిత్ర పుటల్లో కల్పే ఘటనలుగా మిగిలిపోయాయి. కలకత్తాలో హిందువుల ఊపరేతను తీవ్రంగా వ్యతిరేకించిన హిందూ మహాసభ నాయకుడు శ్యామా ప్రసాద్ ముఖర్జీ దేశంలో తొలి హిందూవాద పార్టీ జనసంఘను స్థాపించారు. ఆయన కశ్మీర్ కు ప్రత్యేక ప్రతిపత్తిని తీవ్రంగా వ్యతిరేకించారు.

ఎడిటర్ చైతన్య

హైదరాబాద్ మెట్రో ఫేజ్-2కు ఆమోదం

మొదటి ఫేజ్ తరువాయి
కేంద్ర ప్రభుత్వం భాగస్వామ్యంతో ప్రాజెక్ట్ ఫేజ్-3కింద ఎయిర్పోర్ట్-ఘ్యావర్ సీటీ కారిడార్ కేంద్రమంత్రి మనోహర్ లాల్ ఖట్టర్ కు సీఎం రేవంత్ రెడ్డి ఎవని తెలంగాణ ముఖ్యమంత్రి రేవంత్ రెడ్డి దిల్లీ పర్యటనలో భాగంగా కేంద్ర పట్టణాభివృద్ధిశాఖ మంత్రి మనోహర్ లాల్ ఖట్టర్ తో సమావేశమయ్యారు. దాదాపు అరగంట పాటు భేటీ అయిన ఇరువురు నేతలు రాష్ట్రానికి సంబంధించిన వివిధ అంశాలపై చర్చించారు. మెట్రో రెండో దశకు అవసరమైన అనుమతులు మంజూరు చేయాలని ఈ సందర్భంగా సీఎం విజ్ఞప్తి చేశారు. హైదరాబాద్ మెట్రోను రాష్ట్ర ప్రభుత్వం ఆధీనంలోకి తీసుకున్నట్లు కేంద్రమంత్రి దృష్టికి తీసుకెళ్లారు. మెట్రో రెండో దశ డీవీఆర్ ను వెంటనే ఆమోదించాలని, శంషాబాద్ ఎయిర్పోర్ట్-ఘ్యావర్ సీటీ కారిడార్ ను ఫేజ్-3 కింద చేపట్టాలని కోరారు. ఏడు కారిడార్లతో కూడిన మెట్రో ఫేజ్-2 సమగ్ర ప్రణాళికను రూపొందించిన డీవీఆర్ ను ఇప్పటికే సమర్పించామని కేంద్ర మంత్రికి సీఎం తెలియజేశారు. ఈ సందర్భంగా ముఖ్యమంత్రి హైదరాబాద్ మెట్రో ఫేజ్-2, మెట్రో ఫేజ్-3పై కేంద్ర మంత్రితో చర్చించారు. వేగంగా అభివృద్ధి చెందుతున్న హైదరాబాద్ నగరంలో ప్రయాణికుల సౌకర్యార్థం మెట్రోను మరింతగా విస్తరించాల్సిన అవసరం ఉందని కేంద్ర మంత్రికి సీఎం తెలియజేశారు. హైదరాబాద్ మెట్రో రైలు విస్తరణ సజావుగా సాగాలనే ఉద్దేశ్యంతోనే మెట్రోను రాష్ట్ర ప్రభుత్వం స్వాధీనం చేసుకుందని కేంద్ర మంత్రి మనోహర్ లాల్ ఖట్టర్ కు సీఎం వివరించారు. ప్రస్తుతం ఫేజ్-1 ప్రభుత్వం పరిధిలో ఉండడంతో విస్తరణ సులువవుతుందన్నారు. హైదరాబాద్ మెట్రో రైలు నెట్ వర్క్ ను విస్తరించేందుకు రాష్ట్ర ప్రభుత్వం ఫేజ్-2లో ఏడు కారిడార్లతో మొత్తం 122.9 కి.మీ మేర విస్తరణకు, రూ. 38,595 కోట్ల అంచనా వ్యయంతో రూపొందించిన సమగ్ర డీవీఆర్ ను ఇప్పటికే సమర్పించామని సీఎం తెలిపారు. హైదరాబాద్ మెట్రో రైలు ఫేజ్-2 ప్రాజెక్ట్ ను భారత ప్రభుత్వం ? తెలంగాణ రాష్ట్ర ప్రభుత్వాల జాయింట్ వెంచర్ గా చేపట్టేందుకు త్వరగా ఆమోదం తెలపాలని కేంద్ర మంత్రి మనోహర్ లాల్ ఖట్టర్ కు ముఖ్యమంత్రి రేవంత్ రెడ్డి విజ్ఞప్తి చేశారు. హైదరాబాద్ నగర భవిష్యత్ అవసరాల దృష్ట్యా ఆర్థిక ఎయిర్పోర్ట్, భారత్ ఘ్యావర్ సీటీ కారిడార్ ను మెట్రో ఫేజ్-3గా చేపట్టాలని కేంద్ర మంత్రి మనోహర్ లాల్ ఖట్టర్ కు ముఖ్యమంత్రి రేవంత్ రెడ్డి విజ్ఞప్తి చేశారు. మెట్రో ఫేజ్-1ఎం కి సంబంధించిన డీవీఆర్ ను ఇప్పటికే సమర్పించామని కేంద్ర మంత్రికి సీఎం తెలిపారు. సమావేశంలో కేంద్ర గృహనిర్మాణ, పట్టణ వ్యవహారాల శాఖ కార్యదర్శి కె.త్రీనివాస్, ముఖ్యమంత్రి ప్రత్యేక కార్యదర్శి బి.అజిత్ రెడ్డి, హెచ్ఎంఆర్ఎల్ ఎండ్ సర్పరూజ్ అహ్మద్, రాష్ట్ర ప్రభుత్వ సలహాదారు (పట్టణ రవాణా) ఎన్.వి.ఎస్.రెడ్డి, ఢిల్లీ తెలంగాణ భవన్ ప్రత్యేకాధికారి సంజయ్ కుమార్, కేంద్ర ప్రభుత్వ పథకాల సమన్వయ కార్యదర్శి అద్వైత్ కుమార్ సింగ్ తదితరులు పాల్గొన్నారు.

తితిదే పాలక మండలి సమావేశం..

మొదటి ఫేజ్ తరువాయి
శ్రీవారి ఆలయ మాడ విధులు, రహదారులు, కూడళ్లకు 51 మంది భక్తాగ్రేసుల పేర్లు పెట్టాలని నిర్ణయించారు. గోగర్బం డ్యామ్ నుంచి ఫిల్టర్ హౌస్ వరకు రూ.6 కోట్లతో పైపు లైన్లు, రూ.44.2 కోట్లతో ఏపీకి చెందిన అపొకా, తమిళనాడుకు చెందిన కో అవీటిక్స్ సంస్థల నుంచి పట్టు పంటలు కొనుగోలు చేయాలని నిర్ణయించారు. అదేవిధంగా తమిళనాడు రాష్ట్రం కోయంబత్తూరులోని జీ- స్పీర్ సంస్థ తితిదే పేరిట రిజిస్టర్ చేసిన 19.49 ఎకరాల స్థలాన్ని స్వాధీనం చేసుకునేందుకు పాలక మండలి సభ్యులు ఆమోదం తెలిపారు. రాష్ట్ర రాజధాని అమరావతిలోని శ్రీవారి ఆలయంలో నూతన మండపాల నిర్మాణానికి రూ.36.9 కోట్ల నిధులు మంజూరు చేయనున్నారు.

వైద్యుల అనభికారిక సెలవులపై ప్రభుత్వం సీరియస్..

మొదటి ఫేజ్ తరువాయి
బాధ్యతారాహిత్యాన్ని ఎంతమాత్రం సహించబోమని స్పష్టం చేస్తూ.. డైరెక్టర్ ఆఫ్ మెడికల్ ఎడ్యుకేషన్ పరిధిలోని 51 మంది వైద్యులను విధుల నుంచి శాశ్వతంగా తొలగిస్తున్నట్లు ప్రకటించారు. శాశ్వతంగా ఉన్నాననకు గురైన 51 మందిలో బోధనాసమితులకు చెందిన అసోసియేట్ ప్రొఫెసర్లు 8 మంది, అసిస్టెంట్ ప్రొఫెసర్లు 41 మంది, ఇద్దరు ట్యూటర్లు ఉన్నారు. వీరితో పాటు మరో ముగ్గురు ప్రొఫెసర్లపై త్వరలోనే కఠిన చర్యలు తీసుకునేందుకు ప్రభుత్వం సిద్ధమవుతోంది. తొలగించిన వారిలో కొందరు ఏడేళ్ల నుంచి, మరికొందరు ఆరోళ్ల నుంచి విధులకు దూరంగా ఉంటూ సొంత వ్యావకాలు సాగిస్తున్నారు. ఏపీ సివిల్ సర్వీసెస్ (కాండక్ట్) రూల్స్-1964 ప్రకారం ఏడాదికి మించి విధులకు గైరాజరైతే రాజీనామా చేసినట్లుగానే పరిగణించే అధికారం ప్రభుత్వానికి ఉంది. నిబంధనల మేరకు వీరికి ముందస్తుగా షోకాజ్ నోటీసులు జారీ చేసి, వివరణ ఇవ్వడానికి తగిన సమయం ఇచ్చినప్పటికీ ఎటువంటి స్పందన లేకపోవడంతో ఈ కఠిన నిర్ణయం తీసుకున్నారు. ఏడాదిలోపు గైరాజరైతే ఉన్న మరో 33 మంది వైద్యులు ఇందులో ఇద్దరు అసోసియేట్ ప్రొఫెసర్లు, 31 అసిస్టెంట్ ప్రొఫెసర్లకు ఛార్జిమెంట్లు జారీ చేశారు. నిర్ణీత గడువులోగా విధుల్లో చేరని పక్షంలో వీరిని కూడా విధుల నుంచి తొలగించనున్నట్లు హెచ్చరించారు. ప్రభుత్వ హెచ్చరికలతో ఇప్పటికే 11 మంది వైద్యులు తిరిగి విధుల్లో చేరారు.

రైతుల్లో ఆయోమయం

కలిగించేలా ప్రతిపక్షాల తప్పుడు ప్రచారం: మంత్రి ఉత్తమ

మొదటి ఫేజ్ తరువాయి
అసెంబ్లీ, లోక్ సభ, పంచాయతీ, మున్సిపల్ ఎన్నికల్లో ప్రజలు గుణపాఠం చెప్పినప్పటికీ ఆ పార్టీ నేతలకు కనువిప్పు కాలగడం లేదని ఉత్తమ విమర్శించారు. తెలంగాణలో దేశంలోనే రికార్డు స్థాయిలో ధాన్యం దిగుబడి, కొనుగోళ్లు జరిగాయని మంత్రి చెప్పారు. ఈ రబీ సీజన్లో 67 లక్షల ఎకరాల్లో... 141 లక్షల మెట్రిక్ టన్నుల వరి దిగుబడి వచ్చిందన్నారు. 90 లక్షల మెట్రిక్ టన్నుల ధాన్యం కొనుగోలు చేయాలని ప్రభుత్వం నిర్ణయించగా... 8,575 కేంద్రాల ద్వారా ఇప్పటి వరకు 17.28 లక్షల మెట్రిక్ టన్నుల ధాన్యం కొనుగోలు చేసి రూ.2,310 కోట్లు చెల్లించినట్లు ఉత్తమ కుమార్ రెడ్డి తెలిపారు. రబీ సీజన్లో ధాన్యం కొనుగోలుకు రూ.21 వేల కోట్లు కేటాయించినట్లు చెప్పారు. కొనుగోలు చేసిన ధాన్యాన్ని ఎప్పటికప్పుడు మిల్లలకు తరలించేందుకు 6,200 వాహనాల ఏర్పాటు చేశామన్నారు.

కేటీఆర్ బేషరతుగా

క్షమాపణ చెప్పాలి

మొదటి ఫేజ్ తరువాయి
'ఎన్నికల్లో ఓటమి నైరాశ్యం, కుటుంబ కలహాలతో భారానను నడవలేక ఆ పార్టీ రాష్ట్ర కార్యనిర్వాహక అధ్యక్షుడు కేటీఆర్ సతమతమవుతున్నారు. మా కాంగ్రెస్ పార్టీ అగ్రనేత రాహుల్ గాంధీ, సీఎం రేవంత్ రెడ్డిని తిట్టడం వల్ల గొప్పనాయకుడిని అవుతానని అనుకుంటున్నారు. కేటీఆర్ తన వ్యాఖ్యలపై బేషరతుగా క్షమాపణ చెప్పాలని డిమాండ్ చేస్తున్నా.' అని రవాణా, టీసీ సంక్షేమ శాఖల మంత్రి పాస్టం ప్రభాకర్ అన్నారు. సిద్దిపేట జిల్లా హుస్సాబాద్ లోని క్యాంపు కార్యాలయంలో బుధవారం విలేజరుల సమావేశంలో మంత్రి మాట్లాడారు. 'రైతుల ఆత్మహత్యలను నిర్వర్తం చేసిన వారు, ప్రభుత్వానికి సూచనలు ఇవ్వలేని వారు చేసే విమర్శలను ఖండిస్తున్నాం. మల్లన్నసాగర్, గౌరవెల్లి ప్రాజెక్టుల్లో నిర్మాణాలపై కర్షకులకు నాడు జేడీలు వేయించి, దాడులు చేయించి.. నేడు మొసలి కన్నీరు కారుస్తున్నారు. ధాన్యం కొనుగోళ్లపై రోజూ రాష్ట్ర ప్రధాన కార్యదర్శి, మంత్రులు, జిల్లా అధికారులు సమీక్షిస్తున్నారు. అన్నదాతలకు ఇబ్బందులు కలుగకుండా చూస్తున్నాం. రాష్ట్రంలో పర్యటనకు వస్తున్న ప్రధానమంత్రి సరేంద్రమాడికి ఇన్ ఛార్జి మంత్రిగా స్వాగతం పలుకుతా. కేంద్రం నుంచి రాష్ట్రానికి కావలసిన నిధుల గురించి కోరుతాం. కాశీశ్వరం ప్రాజెక్టులో భారాన నేతలు అవినీతికి పాల్పడ్డారని గతంలో కేంద్ర మంత్రులు అమితోషా, కిషన్ రెడ్డి, బండి సంజయ్ ఆరోపణ చేశారు. రాష్ట్ర ప్రభుత్వం ఆ విషయంపై సీబీఐతో విచారణ చేయించాలని శాసనసభ ద్వారా తీర్మానించినది. కేటీఆర్ కుటుంబాన్ని కాపాడేందుకే సీబీఐ విచారణకు కేంద్రం ఆదేశించడం లేదు. నిజం నిగ్గు తేల్చాలి. దోషి కేసీఆర్ అయితే శిక్షించాలి. ఎలాంటి చర్యలు తీసుకోకుండా భారాన, భాజపా కలసి మాపై ఎందుకు దాడికి దిగుతున్నారు?' అని మంత్రి అన్నారు. సమావేశంలో పురపాలక, విపణి, సహకార సంఘాల చైర్మన్లు దండి లక్ష్మి, తిరుపతిరెడ్డి, బొలిశెట్టి శివయ్య, జిల్లా గ్రంథాలయ సంస్థ మాజీ చైర్మన్ కేడం లింగమూర్తి పాల్గొన్నారు.

అంతర్జాతీయ దొంగల ముఠా అరెస్టు.. రూ.1.26 కోట్లు, 3 కార్లు స్వాధీనం

మొదటి ఫేజ్ తరువాయి
పుట్టపర్తి పట్టణం: జాతీయ రహదారులపై భారీ నగదుతో కార్లలో వెళ్తున్న వ్యాపారులను లక్ష్యంగా చేసుకొని కిద్నాష్, దోపిడీలకు పాల్పడుతున్న అంతర్జాతీయ దొంగల ముఠాను శ్రీసత్యసాయి జిల్లా పోలీసులు అరెస్టు చేశారు. వారి నుంచి రూ.1.26 కోట్ల నగదు, మూడు కార్లను స్వాధీనం చేసుకున్నారు. జిల్లా ఎస్పీ సతీష్ కుమార్ బుధవారం విలేజరుల సమావేశంలో పూర్తి వివరాలు వెల్లడించారు. గతేడాది డిసెంబర్ 3న కియా పోలీస్ స్టేషన్ పరిధిలో 44వ జాతీయ రహదారిపై వాహనాన్ని ఆడ్లగిని ఇద్దరిని కిద్నాష్ చేసిన దొంగలు వారి నుంచి రూ.2.8 కోట్లు దోచుకున్నారు. తర్వాత వారిని వేర్వేరు ప్రాంతాల్లో పదిలి వెళ్లారు. ఫిబ్రవరి 21న మామిడిపల్లి వద్ద రూ.3 కోట్ల నగదుతో వెళ్తున్న వాహనాన్ని ఆడ్లగిని ఇద్దరిని ఇదే తరహాలో దోపిడీకి పాల్పడ్డారు. ఈ కేసులను ఎస్పీ ప్రతిష్టాత్మకంగా తీసుకొని దర్యాప్తు కోసం 10 బృందాలను ఏర్పాటు చేసి మూడు సభ్యులను పట్టుకున్నారు. అప్పటి శిర్డీయకు డొంగలగా.. మూడు సభ్యులు పోలీసులకు దొరక్కూడా సకిలి రిజిస్ట్రేషన్ల కార్లను, సిమ్లను ఉపయోగించారు. టోల్గేట్ల వద్ద కూడా ఫాస్టాగ్ ట్రాకింగ్ ద్వారా కాకుండా సగదు రూపంలోనే చెల్లింపులు చేశారు. పోలీసుల కర్ఫూలు, మదనపల్లె, బెంగళూరు, నెలం మధ్య టోల్ఫాజాల్లోని సీసీ ఫుటేజీలను పరిశీలించారు.

మీ దగ్గర మ్యాజిక్ నంబర్ లేదాగా:

మొదటి ఫేజ్ తరువాయి
మద్దతిచ్చేది లేదన్న ఆ పార్టీలు.. విజయ టీవీకే పార్టీకి తాము మద్దతివ్వబోమని ఇండియన్ యూనియన్ ముస్లిం లీగ్ (ఐయూఎంఎల్), లెఫ్ట్ పార్టీలు తేల్చి చెప్పాయి. తాము డీఎంకే కూటమిలోనే ఉంటామని పేర్కొన్నాయి. మరోవైపు డీఎంకే మిత్రపక్షమైన వీసీకే.. టీవీకే పార్టీకి మద్దతిచ్చి విషయంలో ఇంకా నిర్ణయం తీసుకోలేదు. తమిళనాడులో సీపీఐకి 2, సీపీఎంకి 2, ఐయూఎంఎల్ కు 2, వీసీకేకు 2 సీట్లు ఉన్నాయి.

సంయమనం కాదు.. సమరమే:

మొదటి ఫేజ్ తరువాయి
2025, మే 6-7 అర్ధరాత్రి.. శత్రుదేశానికి వెన్నులో పణుకు తెప్పించే తేదీ ఇది. యావత్ భారతావని సగర్బంతో ఉప్పొంగిన రోజు అది. ఈ రోజునే పాకిస్తాన్ పై భారత్ 'ఆపరేషన్ సిందూర్'తో విరుచుకుపడింది. కశ్మీర్ లోని పహల్గాంజ్ అమాదుక టూరిస్టులను పొట్టన పెట్టుకున్న ఉగ్రవాదులు, వారి తండ్లను క్షిప్రముఖులతో తుదముద్దించింది. ఈ దాడితో భారత సైనిక సామర్థ్యం ఏంటో ప్రపంచానికి చాటిచెప్పడం మాత్రమే కాదు.. దేశ భద్రత విషయంలో మన నియమాలను పునర్నిర్వచించుకున్నామని, పరిమితులు/హద్దులు మార్చుకున్నామనే శత్రువుకు గట్టి సందేశమిచ్చినట్లుయ్యింది..! **88 గంటల భయపెట్టి..** 2025 ఏప్రిల్ 22న పహల్గాంజ్ లోని పర్యాటక ప్రాంతంపై విరుచుకుపడిన ముప్పులు 26 మంది అమాదుకులను పొట్టన పెట్టుకున్న సంగతి తెలిసిందే. ఈ ఘటనతో యావత్ దేశం దిగ్భ్రాంతికి గురైంది. ఈ దాడి వెనుక పాక్ కేంద్రంగా పనిచేస్తోన్న ఉగ్రవాదుల హస్తం ఉందని నిర్ధారించుకున్న భారత సైన్యం.. తమయం చూసి దాయాదిపై నిప్పులు కురిపించింది. మే 6-7 తేదీ అర్ధరాత్రి పాకిస్తాన్ భూభాగంలోని ఉగ్ర స్థావరాలపై మెరుపు దాడులు జరిపింది. పాక్, పీఓకేలోని 9 కీలక స్థావరాలను లక్ష్యంగా చేసుకుని బాంబులు ప్రయోగించింది. జైషే మహ్మద్, లుఫ్తే తఖ్ఫీబాకు చెందిన కీలక స్థావరాలను మట్టికరిపించి భారీ విజయం సాధించింది. ఈ ఘటనతో దాయాది ఉలిక్కిపడింది. ఆ తర్వాత ప్రతిదాడులకు పాల్పడింది. వాటిని మన సైన్యం సమర్థంగా తిప్పికొట్టడమే గాక.. పాకిస్థాన్ చెందిన కీలక మైమానిక స్థావరాలపైనా కోలుకోలేని దెబ్బకొట్టింది. దాదాపు 88 గంటల భీకర ఆపరేషన్ తో శత్రుదేశం కాళ్లబేరానికి రాకతప్పలేదు. దీంతో మే 10న తేదీ సాయంత్రం ఇరు దేశాల మధ్య కాల్పుల విరమణ ఒప్పందంతో 'ఆపరేషన్ సిందూర్' నిలిచింది. సంయమనం కాదు.. సమరమే.. ఉగ్రవాదంపై పోరాటం విషయంలో భారత్ తమ హద్దులను పునర్నిర్వచించుకున్నట్లుయ్యింది. వ్యూహాత్మక సంయమనం కాదు.. అవసరమైతే సమరమే అని మన దేశం చాటిచెప్పింది. ప్రత్యర్థి అణచి బెదిరింపులను తిప్పికొట్టగలమని, భవిష్యత్లో ఇలాంటి ముప్పులు ఎదురైతే అత్యంత వేగంగా స్పందించగలమని నిరూపించింది. **పేరులోనే మెసేజ్..** పహల్గాంజ్ ఉగ్రదాడిలో మరణించిన వారంతా మగవాళ్లే. ముఖ్యంగా జంటల్లో వారిని వేరు చేసి.. మతం అడిగి మరీ కాల్చి చంపారు. మృతులంతా హిందువులే. ఉగ్రవాదులపై ప్రతీకారం తీర్చుకునేలా ఈ ఆపరేషన్ కు 'సిందూర్' అని పేరు పెట్టారు. ఈ పేరులోని ఆంగ్ల అక్షరాలు పూర్తిగా నలుపు రంగులో ఉన్నాయి. సిందూర్ లోని 'ఓ' అనే ఆంగ్ల అక్షరం స్థానంలో కుంకుమ భరిణి ఉంచారు. ఉగ్రదాడిలో భద్రలను కోల్పోయిన మహిళల ప్రతీకారానికి చిహ్నంగా దీన్ని చూడొచ్చు. నారీశక్తికి నిదర్శనం.. ఇక, ఈ ఆపరేషన్లో మహిళా అధికారులు కూడా కీలక పాత్ర పోషించారు. ఈ క్రమంలోనే మెరుపు దాడులకు సంబంధించిన వివరాలను కూడా భద్రతా బలగాలకు చెందిన ఇద్దరు మహిళా అధికారులు కర్నూల్ సోఫియా ఖుబేజ్, వింగ్ కమాండర్ వ్యోమికా సింగ్ వెల్లడించడం అప్పట్లో అందరి దృష్టిని ఆకర్షించింది. నారీ శక్తి, మహిళా నాయకత్వానికి ప్రతీకగా కేంద్రం మీడియా ట్రీఫింగ్ కోసం వీరిని ఎంచుకుంది. **'సిందూర్' నేర్పిన పాఠాలు..** మన సైనిక దళాల సంయుక్త కృషితో 'ఆపరేషన్ సిందూర్'లో భారత్ అద్భుతమైన విజయం సాధించిన సంగతి తెలిసిందే. అయితే, భవిష్యత్తులో యుద్ధాలు కేవలం గగనతలానికి మాత్రమే పరిమితం కావని ఈ మిలిటరీ ఆపరేషన్ తో స్పష్టమైందని రక్షణ రంగ నిపుణులు చెబుతున్నారు. సైబర్ వార్ ఫీల్డ్ తో పాటు విభిన్న వ్యూహాలపై మనం దృష్టిపెట్టాల్సిన అవసరం ఉందని చెబుతున్నారు. 'సిందూర్' సమయంలో శత్రుదేశం నుంచి ముంచుకొచ్చిన డ్రోన్లను మనం సమర్థంగా ఎదుర్కొన్నాం. అదే సమయంలో సామాజిక మాధ్యమాల్లో విపరీతమైన అసత్య ప్రచారాన్ని కూడా ఎదుర్కొన్నాల్సి వచ్చింది. ఇలాంటి తప్పుడు సమాచారాల వ్యాప్తితో బలగాలతో పాటు దేశ పౌరుల ఆత్మస్థైర్యం దెబ్బతినే ప్రమాదం ఉందని నిపుణులు హెచ్చరించారు.

శత్రువు స్మార్ట్ లయితే.. 'సిందూర్' వేళ పాకిస్తాన్ కుప్పులు తెప్పలుగా డ్రోన్లను ప్రయోగించింది. వాటన్నింటినీ మనం నేలకొల్పాం. కానీ, ప్రతిసారి ఇలాగే జరగకపోవచ్చు. శత్రువు స్మార్ట్ అయితే.. మరోసారి ప్రమాదకర డ్రోన్లను ప్రయోగించే ప్రమాదం ఉంది. అలాంటి వాటిని గుర్తించి అడ్డుకోవడం కష్టతరం కావచ్చు. అందుకే యాంటీ డ్రోన్ సామర్థ్యాలను మరింత పెంచుకోవాల్సిన అవసరం ఉంది' అని ఎయిర్ కమాండర్ గౌరవ్ ఎం. త్రిపాఠి (రెటైర్డ్) పేర్కొన్నారు. ఈ ఆపరేషన్లో కమాండర్ త్రిపాఠి కీలక పాత్ర పోషించారు. 'సిందూర్' సమయంలో ఎస్-400, ఆకాష్ వంటి అయుధ వ్యవస్థలు శత్రు క్షిప్రణులు, డ్రోన్లను అడ్డుకున్నాయి, బ్రహ్మాసీ తదితర క్షిప్రణులు శత్రువుకు వణుకు పుట్టించాయని ఆయన తెలిపారు.

శ్రీసిటీలో క్యారియర్ ఏసీ పరిశ్రమ

మొదటి ఫేజ్ తరువాయి
శ్రీసిటీలో 70 వేల మంది ఉద్యోగంలో 35 వేల మంది మహిళలు ఉన్నారు.. 'శ్రీశక్తికి' ఇది నిదర్శనమన్నారు. శ్రీసిటీలోని పరిశ్రమల్లో స్థానికులకు ఉద్యోగాలు ఇవ్వాలన్నారు. ఈ నెలాఖరులోపు విభిన్న ద్వారా నైపుణ్యం ఉన్న వారికి ఉద్యోగాల కల్పనకు శ్రీకారం చుట్టబోతున్నామని లోకోకే వెల్లడించారు. శ్రీసిటీలో క్యారియర్ గ్రోబల్ సంస్థ వెయ్యి కోట్లు పెట్టుబడి పెట్టనుంది. తద్వారా ప్రత్యక్షంగా, పరోక్షంగా 3 వేల మందికి ఉపాధి లభించనుంది. శ్రీసిటీ పరిధిలోని ఆరూరు వద్ద ఈ పరిశ్రమకు 40 ఎకరాల స్థలం కేటాయించారు. ఒకటి, రెండు టన్నుల సామర్థ్యం కలిగిన ఏసీ కేకులకు భారీ పారిశ్రామిక సముదాయాలకు వినియోగించే 1000 టన్నుల నుంచి 5000 టన్నుల సామర్థ్యం కలిగిన కూలింగ్ సిస్టమ్స్ క్యారియర్ సంస్థ తయారుచేయనుంది. ఉదయం సత్యవేదు నియోజకవర్గం శ్రీసిటీ పారిశ్రామికవాడకు చేరుకున్న మంత్రి లోకేశ్ కు డీవీపీ ప్రజాప్రతినిధులు, నాయకులు, కార్యకర్తలు ఘనస్వాగతం పలికారు. ప్రతిఒక్కరినీ మంత్రి ఆత్మీయంగా పలకరించి ఘోషోలు దిగారు. శ్రీసిటీలో శంకుస్థాపన అనంతరం మంత్రి లోకేశ్ తిరిగి ఉండవల్లికి వెళ్లనున్నారు.



ముద్దంగుల తిరుపతి ఆధ్వర్యంలో మియాపూర్ లో చలివేంద్రం ప్రారంభం..

చలివేంద్రం ప్రారంభం, నిర్వహణ అనేది సేవాభావాన్ని ప్రతిబింబించే గొప్ప కార్యక్రమం అని డీసీసీ అధ్యక్షులు చైర్మన్ చల్లా నరసింహారెడ్డి అన్నారు. వేసవికాలంలో దాహంతో అల్లాడిపోతున్న ప్రజలకు చల్లని త్రాగునీరు అందించడం నిజమైన మానవత్వానికి ఉదాహరణ అని డీసీసీసీ రాష్ట్ర ప్రధాన కార్యదర్శి, శేరిలింగంపల్లి నియోజకవర్గం కాంగ్రెస్ పార్టీ ఇంచార్జ్ వి.జగదీశ్వర్ గౌడ్ అన్నారు. సోమవారం రోజు మియాపూర్ డివిజన్ పరిధిలోని న్యూ కాలనీ మెయిన్ రోడ్డు వద్ద మియాపూర్ డివిజన్ కాంగ్రెస్ పార్టీ వర్కింగ్ ప్రెసిడెంట్, డి.పి.సి.సి. లేబర్ సెల్ గ్రేటర్ హైదరాబాద్ జనరల్ సెక్రటరీ ముద్దంగుల తిరుపతి ఆధ్వర్యంలో ఏర్పాటు చేసిన చలివేంద్రాన్ని డీసీసీ అధ్యక్షులు చైర్మన్ చల్లా నరసింహారెడ్డి, శేరిలింగంపల్లి నియోజకవర్గం కాంగ్రెస్ పార్టీ ఇంచార్జ్ వి. జగదీశ్వర్ గౌడ్ ఎంపీసీ డెవలప్మెంట్ కార్యదర్శి చైర్మన్ జె.పి.టి. జైపాల్, మియాపూర్ డివిజన్ మాజీ కార్యదర్శి ఉప్పలపాటి శ్రీకాంత్, డీసీసీసీ రాష్ట్ర లేబర్ సెల్ ఉపాధ్యక్షులు శ్రామిక శక్తి అవార్డు గ్రహీత నల్ల సంజీవరెడ్డి,



శేరిలింగంపల్లి నియోజకవర్గం కాంగ్రెస్ పార్టీ కోర్డినేటర్ రఘునందన్ రెడ్డి, మాజీ కౌన్సిలర్ రవీందర్ రావు, నాయకులు ప్రభాకర్ రెడ్డి, వీరేందర్ గౌడ్ ఇతర నాయకులతో కలిసి ప్రారంభించారు. ఈ సందర్భంగా వారు మాట్లాడుతూ: ఈ వేసవి కాలంలో ప్రజలకు చల్లని త్రాగునీరు అందించడం ఒక గొప్ప సేవ. నీరు జీవం' అని మనం చెప్పుకుంటాం. ఆ జీవాన్ని కాపాడటానికి మనం చేస్తున్న ఈ చిన్న ప్రయత్నం ఎంతో విలువైనదని అన్నారు. ఈ చలివేంద్రం ద్వారా ప్రతి ఒక్కరికీ ఉచితంగా శుద్ధమైన నీరు అందించడం ద్వారా సమాజానికి సేవ చేయడం ముఖ్య ఉద్దేశ్యమని అన్నారు.. ఈ కార్యక్రమంలో డీసీసీసీ లేబర్ సెల్

అధ్యక్షులు మోహనరెడ్డి, బి.సి. సంఘం ఐక్య వేదిక తెలంగాణ రాష్ట్ర అధ్యక్షుడు భేరీ రాంచందర్ యాదవ్, ఆర్ కే సాయన్న, కంటేస్టెడ్ కార్పొరేటర్లు ఇలియాస్ షరీఫ్, బందారు మోహన్ ముదిరాజ్ , అట్టేపల్లి రాంప్రభు, రేవన్ బిక్షపతి, మహేందర్ ముదిరాజ్, గంగాధర్రావు , రాజన్, బి.ఎస్.ఎన్ కిషోర్, బి.ఎస్.ఎన్ సాయి, మహ్మద్ ఖాజా, తాండ్ర రామచందర్ గౌడ్, దోర్నాల రవి కుమార్, వెంకట్ రెడ్డి, కట్ల శేఖర్ రెడ్డి, వెంకన్న, శ్రీహరి గౌడ్, కృష్ణ, నరేందర్ ముదిరాజ్, శేఖర్, పూజారి గిరయ్య, గోల్కొండ తిమ్మరాజు, మోదిన గిరి, బాబు, పులి భీమయ్య, ముద్దంగుల గిరి, గోల్కొండ శేఖర్, సాంబయ్య, నరేష్, జె.పి.టి. ఈశ్వర్, గుంజ నగేష్ , మల్లికార్జున రావు, మారుతీ రావు, విజయ లక్ష్మణ్, మన్నే సురేష్ ముదిరాజ్, అజయేంద్రసింగ్, విజయ్ ముదిరాజ్, సత్యం, శంకర్ నాయక్, దుర్గేష్ మహిళా నాయకురాలు లు భాక్ అధ్యక్షులు ఉయ్యూరు శ్రీదేవి, సంగత్ గౌడ్, శాంత, సుప్రజ తదితరులు పాల్గొన్నారు.

పొద్దుటిరుగుడు విత్తనాలు వెంటనే కానుకగాలె చేయాలి

- రైతు కుటుంబాలను ఆదుకోవాలి
- సిపిఎం పార్టీ సిద్ధిపేట జిల్లా కార్యదర్శి వర్గ సభ్యులు సందబోయిన ఎల్లయ్య

గజ్వేల్ పట్టణంలోని మార్కెట్ యార్డ్ మూడు పెద్దలో నెల రోజుల క్రితం పోసిన పొద్దుటిరుగుడు విత్తనాలను వెంటనే కానుకగా చేయాలని సిపిఎం పార్టీ సిద్ధిపేట జిల్లా కార్యదర్శి వర్గ సభ్యులు సందబోయిన ఎల్లయ్య ప్రభుత్వాన్ని డిమాండ్ చేశారు. సిపిఎం పార్టీ గజ్వేల్ మండల కమిటీ ఆధ్వర్యంలో మార్కెట్ యార్డ్ ను సందర్శించడం జరిగింది ఈ సందర్భంగా ఆయన మాట్లాడుతూ గజ్వేల్ మార్కెట్ యార్డ్ లో నెల రోజుల క్రితం పోసిన పొద్దుటిరుగుడు విత్తనాలను కానుకగా చేయడం లేదని జిల్లాస్థాయి అధికారులకు మాట్లాడిన మా చేతుల్లో ఏమీ లేదంటూ ప్రభుత్వంతోటి మాట్లాడుకుంటూ సమాధానాలు ఇస్తున్నారని రైతుల పట్ల చిన్నతనంగా వ్యవహరిస్తుందని రైతులు అప్పులు

చేసి వ్యవసాయం చేసి, పంట పండించిన తర్వాత మార్కెట్ను తీసుకొని వస్తే కనీసం ధాన్యం కొనే పరిస్థితి లేదని రైతుల పట్ల కేంద్ర రాష్ట్ర ప్రభుత్వాలు నిర్లక్ష్యాన్ని విధాలని డిమాండ్ చేశారు, ఎకరాకు పొద్దుటిరుగుడు పంట ఎనిమిది నుంచి పది క్వింటాలు పండిన, కేవలం 6 క్వింటాళ్లు 60 కిలోలు మాత్రమే కొనుగోలు చేయాలని నిబంధనలు పెట్టడం రైతులను మోసానికి గురి చేయడమేనని అన్నారు నెల రోజులుగా కొనుగోలు చేయకపోవడంతో గ్రామీణ ప్రాంతాల్లో ఉన్న రైతులు మధ్య దశారులకు అమ్మి క్వింటాలకు మూడు నుంచి ఐదువేల రూపాయల నష్టానికి గురవుతున్నారని అన్నారు రైతు ప్రభుత్వం అంటున్న కాంగ్రెస్ ప్రభుత్వం ఇదేనా అని ప్రశ్నించారు మద్దతు ధర పెట్టి పొద్దుటిరుగుడు విత్తనాలు వెంటనే కానుకగా చేయాలని మార్కెట్ యార్డ్ ను ఖాళీ చేయాలని అన్నారు. ఇప్పటికే గ్రామాల్లో పరి ధాన్యం రేడిగా ఉందని మార్కెట్లో ఖాళీ ప్రదేశం లేక తీసుకురావడం లేదని ప్రభుత్వం వెంటనే చర్యలు తీసుకొని పొద్దుదూరు



విత్తనాలను మరియు పరి ధాన్యాన్ని కొనుగోలు చేయాలని డిమాండ్ చేశారు. తేనివో రైతులను సమీకరించి అందోళన పోరాటాలు రూపొందిస్తామని హెచ్చరించారు. ఈ కార్యక్రమంలో సిపిఎం మండల కార్యదర్శి రంగారెడ్డి, నాయకులు ప్రవీణ్ పొట్టిల స్వామి వెంకట రాములు నర్సింలు అంజనేయులు భాస్కరు రాములు శ్రీనివాస్ యాదగిరి కనకయ్య తదితరులు పాల్గొన్నారు.

బెంగాల్ తిరువాత బీజేపీ టార్గెట్ తెలంగాణ: ఈటెల రాజేందర్

దేశవ్యాప్తంగా జరిగిన ఐదు రాష్ట్రాల ఎన్నికల ఫలితాలపై స్పందిస్తూ గజ్వేల్ లో జరిగిన మీడియా సమావేశంలో మేడ్చల్ మల్లాజ్జిరి ఎంపీ ఈటెల రాజేందర్ పలు కీలక వ్యాఖ్యలు చేశారు. దేశంలో జరిగిన అస్సాం, బెంగాల్, బెళుజ్, కేరళ, పుదుచ్చేరి ఎన్నికలు ప్రజల్లో చరిత్రను రాస్తారని మరోసారి నిరూపించాయని అన్నారు. అస్సాంలో పరుసగా మూడోసారి బీజేపీకి ప్రజలు పట్టం కట్టడం పార్టీపై విశ్వాసాన్ని చూపిస్తోందన్నారు. పశ్చిమ బెంగాల్ లో మమతా బెనర్జీ ప్రభుత్వంపై ప్రజలు అసంతృప్తి వ్యక్తం చేసి బీజేపీకి భారీ మద్దతు ఇచ్చారని వ్యాఖ్యానించారు. హింస, దౌర్జన్యాలకు తావులేకుండా శాంతి, సుపరిపాలన కోసం ప్రజలు తీర్పు ఇచ్చారని తెలిపారు. తమిళనాడులో సంప్రదాయ పార్టీ అధిపత్యాన్ని చెరిపేస్తూ నటుడు విజయ్ నేతృత్వంలోని కొత్త రాజకీయ శక్తి ఎడగడం విశేషమన్నారు. పార్టీకి పెద్దగా నెట్ వర్క్ లేకపోయినా ప్రజలు మద్దతు ఇవ్వడం మార్పు కోరుతున్న సంకేతమని అన్నారు. కుటుంబ రాజకీయాలు, అవినీతి, అహంకార పాలనపై ప్రజలు గట్టి సమాధానం ఇచ్చారని పేర్కొన్నారు. పుదుచ్చేరిలో



కూడా బీజేపీకి ప్రజలు మద్దతు ఇచ్చారని తెలిపారు. తెలంగాణ రాజకీయాలపై మాట్లాడుతూ, రేవంత్ రెడ్డి ప్రభుత్వంపై రెండేళ్లకే ప్రజల్లో అసంతృప్తి పెరిగిందని విమర్శించారు. ఎన్నికల సమయంలో ఇచ్చిన హామీలు, గ్యారంటీలు అమలు కావడం లేదని, విద్యార్థులకు ఫీజు రీయంబర్స్ మెంట్, ఉద్యోగులకు బెనిఫిట్స్, కాంట్రాక్టర్లకు బిల్లులు ఇవ్వడంలో ప్రభుత్వం విఫలమైందని ఆరోపించారు. ప్రస్తుత ప్రభుత్వం నిష్క్రియంగా మారిందని, ప్రజలు మార్పు కోరుకుంటున్నారని అన్నారు. గతంలో టీఆర్ఎస్ పాలనను చూసిన ప్రజలు, ఇప్పుడు ప్రస్తుత ప్రభుత్వ పనితీరును కూడా పరిశీలిస్తున్నారని తెలిపారు. ప్రధాని నరేంద్ర మోదీ ఈ నెల 10న తెలంగాణకు రానున్నారని, ఇది బీజేపీ తదుపరి లక్ష్యం తెలంగాణలో



అధికారమనే సంకేతమని పేర్కొన్నారు. రాష్ట్ర అభివృద్ధి కోసం బీజేపీ అధికారంలోకి రావాల్సిన అవసరం ఉందని అన్నారు. మోదీ నభకు సిద్ధిపేట జిల్లా నుంచి భారీగా తరలిరావాలని పిలుపునిచ్చారు. ఈ సందర్భంగా వేల కోట్ల రూపాయల అభివృద్ధి పనులను ప్రజలకు అంకితం చేయనున్నట్లు తెలిపారు. అలాగే రీజనల్ రింగ్ రోడ్ ప్రాజెక్టు కేంద్రం ఆమోదం తెలిపిందని చెప్పారు. ఈ కార్యక్రమంలో జిల్లా అధ్యక్షులు బైర శంకర్, రాష్ట్ర అధికార ప్రతినిధి కప్పర ప్రసాద్ రావు, గజ్వేల్ మాజీ మున్సిపల్ చైర్మన్ గాడి పల్లి భాస్కర్, సీనియర్ నాయకులు రాంరెడ్డి, గజ్వేల్ పట్టణ అధ్యక్షులు మనోహర్ యాదవ్ తదితరులు పాల్గొన్నారు.

బాలికల పై చదువులకు చిరు ప్రోత్సాహం..

- విద్యార్థినిలు విద్యలో రాణించాలి.
- 10 వ తరగతి ఫాసైన్ విద్యార్థినిలకు ఒక్కొక్కరికి 2500 రూపాయల బహుమతి ప్రధానం...
- అనంతరావు పల్లి సర్పంచ్ దావనమైన సులోచన మల్లేక్ యాదవ్...

2025.5.26 ఆర్థి సంవత్సరంలో 10 వ తరగతి ఫాసైన్ విద్యార్థినిలకు ఒక్కొక్కరికి 2500 రూపాయల చొప్పున మగళవారం నాడు నలుగురికి 10 రూపాయలను ప్రధానం చేసిన అనంతరావు పల్లి సర్పంచ్ దావనమైన సులోచన మల్లేక్ యాదవ్. ఈ సంవత్సరం సులోచన మల్లేక్ యాదవ్ మాట్లాడుతూ అనంతరావు పల్లి సర్పంచ్ గా ఎన్నికైన తర్వాత గ్రామంలో 10 వ తరగతి ఫాసైన్ విద్యార్థినిలకు 2500 రూపాయల సగతు ప్రోత్సాహక బహుమతి ప్రధానం చేయాలనే దానిపైనే తొలి సంతకం చేయటం జరిగిందన్నారు. దాని ప్రకారం మాట తప్పకుండా గ్రామంలో 10 వ తరగతి ఫాసైన్

చదువులకు వెళ్ళడానికి చిరు ప్రోత్సాహకం అందించటం జరుగుతుందన్నారు. ఇప్పుడు నలుగురు విద్యార్థినిలు ఉన్నారా కాబట్టి నలుగురికి ప్రధానం చేయటం జరుగుతుంది. ఇక మిదట ఎంతమంది విద్యార్థినిలు ఫాసైనే అంతమందికి ప్రధానం చేయటానికి ముందుకువస్తామన్నారు. అంతే కాకుండా బాలికలు 500 మార్కులకు పైన తెచ్చుకుంటే మరింత ఎక్కువగా ప్రోత్సాహకం ఇవ్వడానికి ముందుకు వస్తామన్నారు. దినిని బాలికలందరూ సద్వినియోగం చేసుకోవడానికి ముందుకు రావాలని తల్లితండ్రులందరూ బాలికలను మరింత బాగా చదివించాలని అనంతరావు పల్లి గ్రామస్థులకు విజ్ఞప్తి చేశారు. ఈ కార్యక్రమంలో డి.బి.ఎఫ్ రాష్ట్ర కార్యదర్శి దాసరి విగాండ్ స్వామి, ఉప సర్పంచ్ బైర రమేష్, వార్డు మెంబర్స్ దార మల్లేక్, మాదుగారి రమాకాంత్ దాసరి సతీష్, దాసరి లక్ష్మి, దాసరి లలిత, గ్రామస్థులు దావుగారి కిషన్, దావనమైన సర్పింలు, దాసరి రాజు, కొప్పు రవి, దావనమైన రమేష్ , తుమ్మ స్వామి బాలికల తల్లి తండ్రులు పాల్గొన్నారు.



మున్సిపల్ సమావేశాల పాల్గొన్న : ఛాంబర్ చైర్మన్ కంచర్ల భాస్కరావు

భద్రాద్రి కొత్తగూడెం జిల్లా అస్సారావుపేట మున్సిపల్ కార్యాలయం కమిషనర్ దిలీప్ రెడ్డి ఆధ్వర్యంలో ప్రత్యేక సమావేశం ఏర్పాటు చేశారు. మున్సిపాలిటీ పరిధిలోని ప్రతి షాప్ వారు పరిశుభ్రత పాటించాలని, షాపులోని వ్యర్థలు డస్ట్ బిన్ పెట్టుకొని కవర్లు, లేదా సంచుల్లో మూటకట్టి సాయంత్రం షాప్ ముసీపుడు బయట పెట్టి వెళ్లాలని చూపించారు. రేపటి నుండి ఏ షాప్ ముందు చెత్త, చెదారం కనిపించిన పైన్ వేస్తామని తెలియచేశారు. వేరే వాళ్ళు ఎవరైనా మన షాప్ ముందు చెత్త వేసిన, ఇబ్బంది కలిగించేలాగా వున్నా కమిషనర్ కి తెలియ చేయగలరని తెలిపారు. లోకల్ ఆటోలకు పన్ను రాయితీ ఇవ్వాలని ఛాంబర్ అధ్యక్షులు మున్సిపల్ చైర్మన్ ని కోరడంతో సానుకూలంగా స్పందించి ఈరోజు నుండి లోకల్ ఆటోలో సరుకు తెచ్చిన, తీసుకెళ్లిన మున్సిపల్ పన్ను ఉండదని వైస్ చైర్మన్ జూపల్లి రమేష్ హామీ ఇచ్చారు. ఈ కార్యక్రమంలో ఛాంబర్ తరుపున ఇరవై మంది వ్యాపారస్తులు పాల్గొన్నారు.



ఆయిల్ పామ్ సాగుతో బంగారు భవిష్యత్తు : ఎమ్మెల్యే జారే

ప్రజా పాలన ప్రగతి ప్రణాళిక 99 రోజుల కార్యాచరణను పకడ్బందీగా అమలు చేయాలి

భద్రాద్రి కొత్తగూడెం జిల్లా అస్సారావుపేట నియోజకవర్గం ములకలపల్లి మండలం ఈ సమావేశానికి ఉద్దేశించి ఎమ్మెల్యే జారే ఆదినారాయణ మాట్లాడుతూ ప్రజా పాలన - ప్రగతి ప్రణాళికలో భాగంగా ములకలపల్లి మండలంలో రైతు వారి కార్యక్రమం లో ఆయిల్ పామ్, ప్రత్యామ్నాయ పంటల సాగును ప్రభుత్వం అత్యంత ప్రతిష్టాత్మకంగా ప్రోత్సహిస్తోంది. ములకలపల్లి మండలంలోని ఆయిల్ పామ్ సాగు 10 వేల ఎకరాలకు పైగా విస్తీర్ణంలో సాగు చేయాలి అని నూతన ఆయిల్ పామ్ ప్రాసెసింగ్ ఫ్యాక్టరీని ఏర్పాటు చేయడం సంతోషాకరం అని అన్నారు. రైతులకు బిందు సేద్యంపై 90 నుండి 100 శాతం సబ్సిడీతో పాటు, మొక్కలు నాటిన మొదటి నాలుగు సంవత్సరాల పాటు నిర్వహణ ఖర్చులను ప్రభుత్వం భరిస్తుంది. అంతేకాకుండా ఆయిల్ పామ్ తోటల్లో అంతర పంటలుగా కోకో, జాజికాయ వంటి ఉద్యాన పంటలను సాగు చేయడం ద్వారా రైతులు ఏడాది పొడవునా ఆధిక, సుస్థిర ఆదాయాన్ని పొందుతున్నారని తెలిపారు. ఈ కార్యక్రమంలో వ్యవసాయం, ఆయిల్ పామ్ సర్పరీ ఉద్యోగులు , రైతులకు అవగాహన కల్పించడం జరుగుతుంది అన్నారు. ఈ కార్యక్రమంలో అత్యుక్తమిట్ల చైర్మన్ సుంకపల్లి వీరభద్రరావు, బత్తుల అంజి, ములకలపల్లి సర్పంచ్, వ్యవసాయ శాఖ అధికారులు, రైతులు, తదితరులు పాల్గొన్నారు.



మోడల వెంకటేశ్ సగర ఆధ్వర్యంలో విద్యార్థులకు బ్యాగుల పంపిణీ

ఘనపూర్ మండలం, వెంకటం పల్లి గ్రామంలో మోడల వెంకటేశ్ సగర యొక్క నూతన గృహప్రవేశ శుభ సందర్భాన్ని పురస్కరించుకొని గ్రామ సర్పంచ్ మోడల రామంజనేయులు సగర, మోడల వెంకటేశ్ సగర ఆధ్వర్యంలో వారి తండ్రి కీర్తిశేఖరు మోడల చెన్నయ్య సగర జ్ఞాపకార్థంగా గ్రామంలోని అంగన్నాడి విద్యార్థులకు బ్యాగులు, టిపిన్ బాక్స్ లు, వికలాంగులకు దుప్పట్లు పంపిణీ చేశారు. ఈ కార్యక్రమంలో బంధుమిత్రులు, అంగన్నాడి ఉపాధ్యాయులు, విద్యార్థులు, తదితరులు పాల్గొని కార్యక్రమాన్ని విజయవంతం చేశారు.



ఘనంగా దీప్తితీనగర్ లో రామకృష్ణ రెడ్డి జన్మదిన వేడుకలు.

శేరిలింగంపల్లి నియోజకవర్గం దీప్తితీనగర్ లో మున్సిపల్ కమిషనర్ దిపాకర్ రెడ్డి జన్మదిన వేడుకలు తన తోటి ఉద్యోగులు కలిసి కేక్ కట్ చేయించి శాలువాలతో సత్కరించి ఘనంగా జన్మదిన వేడుకలు నిర్వహించారు. ఈ సందర్భంగా రామకృష్ణ రెడ్డి మాట్లాడుతూ మా సహచరుల మధ్య పుట్టిన రోజు వేడుకలు జరుపుకోవడం చాలా సంతోషం గా ఉంది అని చెప్పుకొచ్చారు. నా ఇంట్లో గడిపే సమయం కన్నా నా తోటి వర్కర్స్ తో ఉండడమే ఎక్కువ అని ఘోషిస్తూ తర్వాత తోడుగా పనిచేసే నా మిత్రుల కి ఈ సందర్భంగా వారికి ప్రత్యేక ధన్యవాదాలు తెలియజేశారు.



సమంత సినిమా వాయిదా.. కొత్త విడుదల తేదీ ఇదే




MAA INTI BANGARAM

ప్రముఖ నటి సమంత సినిమా 'మా ఇంటి బంగారం' విడుదల వాయిదా పడింది. ఈ నెల 15న రిలీజ్ చేయాలనుకున్న ఈ చిత్రాన్ని.. జూన్ 19న ప్రేక్షకుల ముందుకు తీసుకురానున్నట్లు మేకర్స్ ప్రకటించారు. ఐపీఎల్ కీలక దశకు చేరుకుంటున్న నేపథ్యంలో పోస్ట్పోస్ట్ చేశారు. 'ఓ బేబీ' తర్వాత సమంత ప్రధాన పాత్రలో దర్శకురాలు నందినిరెడ్డి తెరకెక్కించిన చిత్రమిది. బాలీవుడ్ నటుడు గుల్షన్ దేవయ్య మరో కీలక పాత్రధారి. క్రైమ్ డ్రైలర్ కథతో రూపొందిన ఈ చిత్రంలో సమంత.. మునుపెన్నడూ చూడని లుక్లో కనిపించనున్నారు. ఈ సినిమాలో అమె ఫైట్స్ కూడా చేయడం విశేషం. తన నిర్మాణ సంస్థ స్ట్రాలాలా మూవింగ్ పిక్చర్స్ పతాకంపై సమంత నిర్మించిన రెండో సినిమా ఇది. అమె భర్త, దర్శకుడు రాజ్ నిడిమోరు, హిమాంత్ కున్యూరి సహ నిర్మాతలు.

విశ్వంభర బ్యాక్గ్రౌండ్ మ్యూజిక్ హాలిగౌరవకు అప్పగించిన చిత్రబృందం

మెగాస్టార్ చిరంజీవి నటిస్తున్న తాజా సోషియో-ఫాంటసీ చిత్రం విశ్వంభరపై అంచనాలు రోజురోజుకూ పెరుగుతున్నాయి. సంక్రాంతికి మన శంకర వరప్రసాద్ గారు సినిమాతో భారీ విజయాన్ని అందుకున్న చిరంజీవి, ఇప్పుడు మరో భారీ ప్రాజెక్ట్తో ప్రేక్షకులను అలరించేందుకు సిద్ధమవుతున్నారు. 'బిందీసార'తో సక్సెస్ అందుకున్న దర్శకుడు మల్లిడి వశిష్ట తెరకెక్కిస్తున్న ఈ చిత్రాన్ని యూపీ క్రియేషన్స్ అత్యంత భారీ బడ్జెట్తో నిర్మిస్తోంది. పురాణాల నేపథ్యంలో 14 లోకాల కాన్సెప్ట్తో రూపొందుతున్న ఈ చిత్రం విజువల్ వండర్ గా నిలవనుందని చిత్రబృందం చెబుతోంది. లోకాలను కాపాడే రక్తకుడిగా చిరంజీవి వింటేజ్ లుక్లో కనిపించనున్నారని సమాచారం. ఈ సినిమాలో చిరంజీవికి జోడిగా త్రిష కృష్ణన్ నటిస్తోంది. దాదాపు దశాబ్దం తర్వాత ఈ కాంబినేషన్ మళ్ళీ రివీట్ అవుతుండటం విశేషం. అలాగే ఆషికా రంగనాథ్, కునాల్ కపూర్ వంటి నటులు కీలక పాత్రల్లో కనిపించనున్నారు. జూలై 10న ఈ చిత్రం విడుదలయ్యే అవకాశముందని టాక్ వినిపిస్తోంది. ఇదిలా ఉంటే, ప్రస్తుతం పోస్ట్ ప్రొడక్షన్ దశలో ఉన్న ఈ సినిమా మ్యూజిక్ డిపార్ట్మెంట్లో ఆసక్తికర మార్పు చోటుచేసుకుంది. ఇప్పటికే ఈ చిత్రానికి ఆస్కార్ విజేత ఎం.ఎం. కీరవాణి సంగీతం అందిస్తున్న విషయం తెలిసిందే. అయితే తాజా సమాచారం ప్రకారం, నేపథ్య సంగీతం బాధ్యతలను యువ సంగీత దర్శకుడు హరి గౌరకు అప్పగించినట్లు తెలుస్తోంది. పాటల కంపోజిషన్ కీరవాణి చూసుకుంటుండగా, భారీ యాక్షన్ సన్నివేశాలు, ఫాంటసీ ఎలిమెంట్స్కు పవర్ఫుల్ బ్యాక్గ్రౌండ్ స్కోర్ అందించే బాధ్యతను హరి గౌర తీసుకున్నారని సమాచారం. ఇప్పటికే ఆయన తన పనిని ప్రారంభించారని సినీ వర్గాలు చెబుతున్నాయి. హరి గౌర గతంలో చేసిన ప్రాజెక్టులు ఆయన ప్రతిభను నిరూపించాయి. ముఖ్యంగా హనుమాన్ చిత్రానికి అందించిన సంగీతం మంచి ప్రశంసలు అందుకుంది. అలాగే 'మిరాయ్' వంటి సినిమాలకు ఇచ్చిన బ్యాక్గ్రౌండ్ స్కోర్ కూడా ప్రేక్షకులను ఆకట్టుకుంది. మెలోడీస్ తో పాటు గూనెబమ్మ తెప్పించే బ్యాక్గ్రౌండ్ మ్యూజిక్ ఇప్పుడంతో ఆయనకు ప్రత్యేక గుర్తింపు ఉంది. ఈ నేపథ్యంలో 'విశ్వంభర'లో హరి గౌర ఎంపిల్ సినిమాకు మరో ప్లస్ పాయింట్ గా మారనుందని ఇండస్ట్రీ వర్గాలు భావిస్తున్నాయి.

విజయ్ విజయంతో మారిన సీన్ జననాయగన్ ఐడుదలకు క్లీయర్ కానుక లైన్



తమిళ స్టార్ హీరో జోసెఫ్ విజయ్ సినీ ప్రయాణంలో అత్యంత కీలకంగా నిలిచిన చిత్రం 'జన నాయగన్' ఇప్పుడు ఇండియన్ సినీమా వర్గాల్లో హాట్ టాపిక్ గా మారింది. ఈ సినిమాను తన ఆఖరి చిత్రంగా ప్రకటించిన విజయ్, ఇకపై పూర్తిస్థాయిలో రాజకీయాలపై దృష్టి పెట్టనున్న నేపథ్యంలో ఈ ప్రాజెక్టుకు ప్రత్యేకమైన ప్రాధాన్యం ఏర్పడింది. ప్రతిభావంతుడైన దర్శకుడు హెచ్ వివోద్ తెరకెక్కించిన ఈ చిత్రం అసలు ఎన్నికలకు ముందు విడుదల కావాలి ఉంది. అయితే పలు కారణాల వల్ల సినిమా విడుదల వాయిదా పడింది. నిర్మాణంలో అలసట, రాజకీయ పరిస్థితులు, అలాగే అనుకోని అడ్డంకులు 'జన నాయగన్' ప్రయాణాన్ని కష్టతరం చేశాయి. ఇంతేకాకుండా, ఈ చిత్రానికి సంబంధించిన ఓటిటీ డీల్ కూడా మధ్యలో నిలిచిపోయినట్లు ప్రచారం జరిగింది. అదే సమయంలో సినిమాపై ఉన్న హైప్ కూడా కొంత వరకు తగ్గిందనే అభిప్రాయాలు వినిపించాయి.

తమిళనాడులో జరిగిన ఎన్నికల్లో విజయ్ నేతృత్వంలోని పార్టీ ఘనవిజయం సాధించడంతో ఆయన అభిమానుల్లో అపారమైన ఉత్సాహం కనిపిస్తోంది. ఒక హీరోగా మాత్రమే కాకుండా, నాయకుడిగా కూడా విజయ్ పై మంచి బలపడింది. ఇప్పటికే గతంలో 'గ్రేట్స్ ఆఫ్ అల్ టైం' వంటి భారీ ప్రాజెక్టుతో విజయ్ తన బాక్సాఫీస్ స్థాపించాడు నిరూపించారు. భారీ బడ్జెట్, భారీ అంచనాల మధ్య వచ్చిన ఆ సినిమా కూడా అనుమానాలను చెరిపేసి మంచి పనులు సాధించింది. ఇప్పుడు అదే స్థాయిలో, అంతకంటే ఎక్కువగా 'జన నాయగన్'పై అంచనాలు నెలకొన్నాయి. ముఖ్యంగా, ఒక నటుడు ముఖ్యమంత్రిగా మారిన తర్వాత విడుదలవుతున్న అతని ఆఖరి సినిమా కావడం ఈ చిత్రానికి అదనపు క్రేజ్ తీసుకొచ్చింది. అభిమానులు ఈ సినిమాను కేవలం సినిమాగా కాకుండా, ఒక భావోద్వేగంగా చూస్తున్నారు. తమ హీరో రాజకీయాల్లో విజయం సాధించిన ఆనందంలో, ఈ సినిమాకు అపారమైన ఓపెనింగ్స్ ఇవ్వడానికి సిద్ధంగా ఉన్నారు. బాక్సాఫీస్ ట్రేడ్ వర్గాల అంచనాల ప్రకారం, 'జన నాయగన్' ఓపెనింగ్స్ కోలీవుడ్ లోనే కాకుండా దేశవ్యాప్తంగా రికార్డులు బద్దలు కొట్టే అవకాశముంది. మొదటి రోజు వసూళ్లు ఊహించలేనంత స్థాయిలో ఉండొచ్చని విశ్లేషకులు చెబుతున్నారు. ఒకవేళ సినిమాకు పాజిటివ్ టాక్ వస్తే, వసూళ్లు ఎక్కువ అగుతాయో అంచనా చేయడం కూడా కష్టమవుతుంది.

ఫాజీ షూటింగ్ యూనిట్ కారుకు ప్రమాదం ప్రమాదంలో ఒకరు మృతి...పలువురికి గాయాలు

ప్రఖ్యాతి హీరోగా తెరకెక్కుతున్న భారీ ప్రాజెక్ట్ 'ఫాజీ' మూవీ షూటింగ్ కి వెళు తున్న వాహనానికి ప్రమాదం జరగడంతో విషాదం చోటు చేసుకుంది. సినిమా షూటింగ్ లో భాగంగా ప్రొడక్షన్ యూనిట్ సభ్యులు ప్రయాణిస్తున్న వాహనం ప్రమాదానికి గురవడంతో ఒకరు ప్రాణాలు కోల్పోగా, మరో ఐదుగురు తీవ్రంగా గాయపడ్డారు. ఈ ప్రమాదం హైదరాబాద్ సమావంత్లోని అబ్దుల్లాపూర్ వెజ్ ప్రాంతంలో జరిగినట్లు సమాచారం. యూనిట్ సభ్యులు షూటింగ్ కోసం బయలుదేరగా, ఆ కారు అదుపు తప్పి ప్రమాదానికి గురైనట్లు తెలుస్తోంది. ఈ ఘటనలో గాయపడిన వారిని వెంటనే సమావంత్లోని స్ట్రైప్ లో ఆసుపత్రికి తరలించి చికిత్స అందిస్తున్నారు. వారి ఆరోగ్య పరిస్థితిపై ఇంకా పూర్తి వివరాలు తెలియాల్సి ఉంది. ఈ ప్రమాదంలో 'ఫాజీ' చిత్ర యూనిట్ లో తీవ్ర అందోళన నెలకొంది. చిత్రబృందం సభ్యులు గాయపడిన వారి ఆరోగ్యంపై ఆరా తీస్తూ, అవసరమైన సహాయం అందించేందుకు ముందుకొస్తున్నారు. ప్రమాదంలో ఒకరి మృతి చెందడం సినిమా యూనిట్ ను దిగ్భ్రాంతికి గురి చేసింది. ఇక ఈ చిత్రాన్ని 'సీతారామం'లో గుర్తింపు పొందిన దర్శకుడు హను రాఘవపూడి రూపొందిస్తున్నారు. ప్రేమ, దేశభక్తి, యక్షణ్ మేకవింపుతో రూపొందుతున్న ఈ సినిమా ఇప్పటికే భారీ అంచనాలను సొంతం చేసుకుంది.



దీపాల వెలుగుల్లో.. అవని మెరుపులు

కథానాయకుడు చిరంజీవి.. దర్శకుడు వశిష్ట కలయికలో రూపొందిన చిత్రం 'విశ్వంభర'. యూపీ క్రియేషన్స్ పతాకంపై విక్రమ్, వంశీ, ప్రమోద్ నిర్మించారు. త్రిష కథానాయిక. సోమవారం అమె పుట్టినరోజు సందర్భంగా ఈ సినిమా నుంచి తన లుక్ ను విడుదల చేశారు. అందులో త్రిష దీపాలతో నిండిన పల్లెం పట్టుకుని చిరునవ్వులు చిందిస్తూ కనిపించింది. ఈ చిత్రంలో అమె అవని అనే పాత్రలో కనిపించనున్నట్లు చిత్ర వర్గాలు తెలిపాయి. ఆధ్యాత్మిక అంశాలతో ముడిపడిన ఈ సోషియో ఫాంటసీ చిత్రం ప్రస్తుతం ముగింపు దశలో ఉంది. నిర్మాణసంతక పనులు తుది దశకు చేరుకున్నాయి. త్వరలోనే విడుదల తేదీపై స్పష్టత ఇవ్వనున్నారు. ఇందులో ఆషికా రంగనాథ్ మరో నాయికగా నటించగా.. హౌస్ రాయ్ ప్రత్యేక గీతంలో ఆడిపాదారు. కునాల్ కపూర్ కీలక పాత్ర పోషించారు. ఈ సినిమా పాస్ ఇండియా స్థాయిలో ఒకేసారి ప్రేక్షకుల ముందుకు రానుంది. ఈ చిత్రానికి ఎంఎం కీరవాణి సంగీతమందించగా.. భీష్మ ప్రత్యేక గీతానికి స్వరాలు సమకూర్చారు.

'కల్ హో నా హో' లో నైనా పాత్ర మొదట కలిసా.. తర్వాత ప్రీతి జంతా!

హాం ప్రేక్షకుల్ని విశేషంగా ఆకట్టుకున్న చిత్రాల్లో 'కల్ హో నా హో' ముందు వరుసలో ఉంటుంది. బాలీవుడ్ ఆర్ కులో షాదిక్ ఖాన్, సైర అలీ ఖాన్, ప్రీతి జంటా తదితరులు కీలక పాత్రలు పోషించారు. ఈ రోమాంటిక్ డ్రామాలో నైనా పాత్రలో కనిపించి కుర్తకాదని అలరించింది ప్రీతి.

ఈ పాత్రను మొదట్లో కలిసా కస్టూర్ కు అఫర్ చేశారు. కొన్ని కారణాల వల్ల అమె దీనిలో భాగం కాకపోవడంతో, ఆ పాత్రలో ప్రీతిని తీసుకున్నారు చిత్రబృందం.

"అది నాకు రాని పెట్టి ఉంది!"

దీనిపై అప్పుడోనే ఓ కార్యక్రమంలో పాల్గొన్న ప్రీతి స్పందిస్తూ.. "మీరు ఓ హిందీ వెళ్లి ఒక టీవీ ప్యాంట్రను వేసుకొని చూడారు. అది మీకు సరిగ్గా సరిపోతుంది. కానీ దాన్ని మీరు కొనకపోతే.. అది మీ టీవీ కాదని అర్థం. ఆ తర్వాత వచ్చే వ్యక్తి వాటిని వేసుకొని చూసి, కొనుగోలు చేసుకుంటే అది ఆ వ్యక్తికే చెందినది అవుతాయి. ఐదే కూడా అంతే.. కలిసా మొదట ఎంపిక అయినా.. అది నాకు రాని పెట్టి ఉంది కాబట్టే 'కల్ హో నా హో' లో నటించాను" అని చెప్పుకోచ్చింది.

ప్రస్తుతం దీనికి పంబంధించిన వీడియో నెట్టింట్లో చక్కర్లు కొడుతోంది.

